

ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಲಯ, ಚಾಮರಾಜನಗರ,
ಪೀಠಾಸೀನ ಕೊಠ್ಠಿಗಾಲ

ಎಸ್.ಸಿ.

5034/2025

ಸಾಕ್ಷಿದಾರರ ಹೆಸರು	: ಮಾದಪ್ಪ	ಪ್ರಮಾಣ ವಚನ ಭೋಧಿಸಿದ ದಿನಾಂಕ
ತಂದೆ ಹೆಸರು	: ಕುಂಬಯ್ಯ	01.12.2025
ವಯಸ್ಸು	: 27 ವರ್ಷ	
ವೃತ್ತಿ	: ಕೂಲಿ ಕೆಲಸ	ಪ್ರಾ.ಸಾ: 1
ವಾಸ ಸ್ಥಳ	: ಗುಳ್ಳದ ಬೈಲು	ಚಾ.ಸಾ: 1

ಆರೋಪಿಯನ್ನು ವಿ.ಸಿ.ಯ ಮೂಲಕ ನ್ಯಾಯಾಲಯಕ್ಕೆ ಹಾಜರು ಪಡಿಸಲಾಗಿತ್ತು, ಅವರಿಗೆ ಧ್ವನಿ ಕೇಳಿಸಲಾಗುತ್ತಿದೆಯಾ ಎಂದು ಪರಿಶೀಲಿಸಿದ ನಂತರ ಅವರ ಹಾಜರಾತಿಯಲ್ಲಿ ಸಾಕ್ಷಿಯ ವಿಚಾರಣೆಯನ್ನು ಮಾಡಲಾಯಿತು.

ಮುಖ್ಯ ವಿಚಾರಣೆ: ಮಾನ್ಯ ಸರ್ಕಾರಿ ಅಭಿಯೋಜಕರಿಂದ:-

ಚಾಸಾ 3 ನನ್ನ ಹೆಂಡತಿ. ಚಾಸಾ 11 ನನ್ನ ಅಣ್ಣ. ಮೃತ ಮಹಾದೇವಿ ನನ್ನ ಅಕ್ಕ. ಆರೋಪಿ ನನ್ನ ಅಕ್ಕನ ಗಂಡ. ನನಗೆ ಚಾಸಾ 2 ಗೊತ್ತು. ಮೃತ ಮಹಾದೇವಿ ಮತ್ತು ಆರೋಪಿಯ ವಿವಾಹವಾಗಿ 10 ವರ್ಷಗಳಾಗಿದ್ದವು. ಅವರಿಗೆ 4 ವರ್ಷದ ಮತ್ತು 2 ವರ್ಷದ ಇಬ್ಬರು ಮಕ್ಕಳಿದ್ದರು. ಮೊದಲಿಗೆ ಆರೋಪಿ ಮತ್ತು ನನ್ನ ಅಕ್ಕ ಆರೋಪಿಯ ಮನೆಯಲ್ಲಿ ವಾಸವಿದ್ದರು. ಮದುವೆಯಾದ 2 ತಿಂಗಳ ನಂತರ ನನ್ನ ಅಕ್ಕ ಮತ್ತು ಆರೋಪಿ ನನ್ನ ಮನೆಯಲ್ಲಿ ಬಂದು ವಾಸವಿದ್ದರು. ಮೊದಲು ಆರೋಪಿ ಮತ್ತು ನನ್ನ ಅಕ್ಕನ ಸಂಬಂಧ ಚೆನ್ನಾಗಿತ್ತು. ಆರೋಪಿಯು ಸಂಪಾದನೆ ಮಾಡಲು ಎಲ್ಲಾ ಹೊರಗೆ ಹೋಗುತ್ತಿರಲಿಲ್ಲ ಮನೆ ಖರಿಚಿಗೆ ಹಣ ಕೊಡುತ್ತಿರಲಿಲ್ಲ, ಮೃತಳಿಗೆ ಬೈಯುತ್ತಿದ್ದನು.

ಮೃತಳು ಸಂಘದಿಂದ ಸಾಲ ಪಡೆದಿದ್ದಳು, ಅದನ್ನು ಕಟ್ಟಲು ತೊಂದರೆ ಆಗುತ್ತಿತ್ತು. ನನ್ನ ಅಕ್ಕ ಅಂದರೆ ಮೃತಳು ಸಂಘದ ಸಾಲ ತಿರಿಸುವಂತೆ ಆರೋಪಿಗೆ ಹೇಳುತ್ತಿದ್ದಳು. ಆರೋಪಿಯು ಸಾಲವನ್ನು ತಿರಿಸಲು ಹಣ ಕೊಡುತ್ತಿರಲಿಲ್ಲ. ಆರೋಪಿ ಮತ್ತು ನನ್ನ ಅಕ್ಕ ಜಗಳವಾಡುವಾಗ ನಾನು ಸಮಾಧಾನ ಮಾಡುತ್ತಿದ್ದೆ. ಆದರೂ ಆರೋಪಿ ನನ್ನ ಅಕ್ಕನೊಂದಿಗೆ ಜಗಳ ಮಾಡುವುದನ್ನು ಮುಂದುವರೆಸುತ್ತಿದ್ದನು.

ಮೃತಳು ಮೃತಪಡುವುದಕ್ಕೆ 1 ದಿನ ಹಿಂದೆ ಆರೋಪಿಯು ಮನೆಗೆ ಬಂದು ಮೃತಳನ್ನು ಕುರಿತು ಮನೆಯ ಒಳಗಡೆ ಯಾರನ್ನು ಇಟ್ಟುಕೊಂಡಿದ್ದಿಯಾ ಆತನನ್ನು ಹೊರಗೆ ಕಳುಹಿಸು ಎಂದು ಜಗಳ ಮಾಡುತ್ತಿದ್ದನು. ನಾನು ಆ ಸಮಯದಲ್ಲಿ ಮನೆಯಲ್ಲೇ ಇದ್ದೆ. ನಾನು ಆರೋಪಿಯನ್ನು ಆತನ ಮನೆಗೆ ಕಳುಹಿಸಿದೆ. ಮೃತಳು ನನ್ನ ಮನೆಯಲ್ಲೇ ಇದ್ದಳು. ನಮ್ಮ ಮನೆಯಲ್ಲಿ ನಾನು, ಚಾಸಾ 11, ಚಾಸಾ 3, ನನ್ನ ಮಕ್ಕಳು ಮತ್ತು ಆರೋಪಿ, ಮೃತಳು, ಅವರ ಮಕ್ಕಳು ಎಲ್ಲಾರೂ ಒಟ್ಟಿಗೆ ವಾಸವಿದ್ದೇವು. ಮರುದಿನ ಬೆಳಿಗ್ಗೆ ನಾನು ಕೆಲಸಕ್ಕೆಂದು ಹೊರಗೆ ಹೋದೆ. ಸುಮಾರು ಬೆಳಿಗ್ಗೆ 10.30 ಗಂಟೆ ಸಮಯಕ್ಕೆ ಚಾಸಾ 11 ರವರು ನನಗೆ ದೂರವಾಣಿ ಕರೆ ಮಾಡಿ, ಮೃತಳ ಕತ್ತನ್ನು ಯಾರೋ ಕುಯಿದಿದ್ದಾರೆ, ನೀನು ಹೋಗಿ ನೋಡು ಎಂದು ತಿಳಿಸಿದನು. ನಾನು ತಕ್ಷಣವೇ ಮನೆಗೆ ಹೋದೆ. ನಾನು ನೋಡಿದಾಗ ನನ್ನ ಅಕ್ಕನ ಕತ್ತನ್ನು ಕುಯಿಯಲಾಗಿತ್ತು. ಕತ್ತಿನಿಂದ ರಕ್ತ ಬಂದಿತ್ತು. ನನ್ನ ಅಕ್ಕ ಸ್ಥಳದಲ್ಲೇ ಮೃತಪಟ್ಟಿದ್ದಳು. ನಾನು ಚಾಸಾ 2 ರವರನ್ನು ವಿಚಾರಿಸಿದೆ. ಚಾಸಾ 2 ರವರ ಮನೆ ನನ್ನ ಮನೆಯ ಪಕ್ಕದಲ್ಲೇ ಇರುತ್ತದೆ. ಆತ ನನಗೆ ಸುಮಾರು 9.30 ಗಂಟೆ ಸಮಯದಲ್ಲಿ ನನ್ನ ಮನೆಯಿಂದದಿ ಪಾತ್ರೆಗಳ ಶಬ್ದ ಕೇಳಿಸಿತು, ನಾನು ಬಂದು ನೋಡಿದೆ, ಆಗ ಆರೋಪಿಯು ಮೃತಳ ಮೇಲೆ ಕುಳಿತುಕೊಂಡು ಚಾಕುವಿನಿಂದ ಮೃತಳ ಕತ್ತನ್ನು ಕುಯುತ್ತಿದ್ದನು, ಎಂದು ಹೇಳಿದನು. ನಾನು ಆರೋಪಿಯನ್ನು ತಡೆಯಲು ಹೋದೆ, ಆಗ ಆರೋಪಿಯು ನನಗೆ ಚಾಕುವಿನಿಂದ ಚುಚ್ಚಲು ಬಂದನು, ನಾನು ಹೆದರಿಕೊಂಡು ಕೂಗಿಕೊಂಡೆ, ಆಗ ಅಕ್ಕಪಕ್ಕದ ಜನರು ಅಲ್ಲಿಗೆ ಬಂದರು, ಆಗ ಆರೋಪಿಯು ಸ್ಥಳದಿಂದ ಹೊರಟು ಹೋದನು, ಎಂದು ನನಗೆ ಹೇಳಿದನು.

ನಂತರ ನಾನು ಪೋಲಿಸರಿಗೆ ದೂರು ನೀಡಿದೆ. ಪರ್ಯಾಯವನ್ನು ನಿಷಿ 1 ಎಂದು, ಸಾಕ್ಷಿ ಸಹಿಯನ್ನು ನಿಷಿ 1(ಎ) ಎಂದು ಗುರುತಿಸಲಾಯಿತು. ಪರ್ಯಾಯ ವಿಚಾರಗಳನ್ನು ಚಾಸಾ 6 ರವರು ಬರೆದಿರುತ್ತಾರೆ. ನಾನು ಹೇಳಿದಂತೆ ಚಾಸಾ 6 ರವರು ಪರ್ಯಾಯ ವಿಚಾರಗಳನ್ನು ಬರೆದಿರುತ್ತಾರೆ. ನಾನು ದೂರು ನೀಡಿದ ನಂತರ ಪೋಲಿಸರು ಸ್ಥಳಕ್ಕೆ ಬಂದರು. ಪೋಲಿಸರು ಸ್ಥಳದಿಂದ ರಕ್ತದ ಮಾದರಿಗಳನ್ನು ಸಂಗ್ರಹಿಸಿದರು. ಸ್ಥಳದಲ್ಲಿ ಬರವಣಿಗೆ ಮಾಡಿದರು. ಮಹಜರ್ ಅನ್ನು ನಿಷಿ 2 ಎಂದು, ಸಾಕ್ಷಿ ಸಹಿಯನ್ನು ನಿಷಿ 2(ಎ) ಎಂದು ಗುರುತಿಸಲಾಯಿತು. ಆ ಸಮಯದಲ್ಲಿ ಪೋಲಿಸರು ಭಾವಚಿತ್ರಗಳನ್ನು ತೆಗೆದರು. ಭಾವಚಿತ್ರಗಳನ್ನು ನಿಷಿ 3 ರಿಂದ 8 ಎಂದು ಗುರುತಿಸಲಾಯಿತು. ನನ್ನ ಅಕ್ಕ ಮೃತಪಟ್ಟು 6 ತಿಂಗಳಾಯಿತು. ಪೋಲಿಸರು ನನ್ನನ್ನು ವಿಚಾರಣೆ ಮಾಡಿ ಹೇಳಿಕೆ ಮಾಡಿಕೊಂಡಿರುತ್ತಾರೆ.

ಪಾಟೀ ಸವಾಲು:- ಶ್ರೀ ಆರ್.ಜಿ ವಕೀಲರಿಂದ

ಪಾಟೀ ಸವಾಲಿಗೆ ಕಾಲಾವಕಾಶ ಕೋರಿರುತ್ತಾರೆ. ಯಾವುದೇ ಸಕಾರಣ ಇರುವುದಿಲ್ಲ. ಆದ್ದರಿಂದ ಕಾಲಾವಕಾಶ ನಿರಾಕರಿಸಿ ಪಾಟೀ ಸವಾಲು ಇಲ್ಲ ಎಂದು ತೆಗೆದುಕೊಳ್ಳಲಾಯಿತು.

ಮರು ವಿಚಾರಣೆ: ಇಲ್ಲ

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತ ಲೇಖನದಂತೆ ಬೆರಳೆಚ್ಚು ಮಾಡಲಾಯಿತು)

ಓ ಹೇ ಕೇ ಸ ಇ ಎ ಒ

ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,
ಚಾಮರಾಜನಗರ, ಪೀಠಾಸೀನ ಕೊಠಡಿಗಾಲ

